

داربی ہاشم ملتان تک

ملتان مدینۃ الاولیاء کے نام سے معروف ہے، جس نے بھی کہا درست کہا ہے کہ ماخی بعید کی نہیں بلکہ ہم نے بھی اس کے مطلع انوار پر اولیائے کرام اور علمائے کبار کی حسین کہشاں کا مشاہدہ کیا ہے۔ میرے خیال میں ملتان جا کر ”دار بی ہاشم“ نہ جانا ایسا ہی ہے جیسے آگرہ جا کرتا ج محل نہ دیکھنا۔ داربی ہاشم میری عقیدت کا مرکز ہے کہ ابناء امیر شریعت سید عطاء المونین بخاری اور سید عطاء لمیں بخاری مدحوم اور بنت امیر شریعت رحمۃ اللہ علیہا کے اہل خانہ کا مسکن ہے۔ قافلہ ولی اللہی اور جماعت شیخ الہند کا ایک فرد لا تکریم ہے اور کاروان قاسی گاہ ہر شریک بے مثال و با کمال ایسا کہ:

جو ذرہ جس جگہ ہے وہیں آفتاب ہے

اس گروہ جاں فروشاں کے ہر جاں سپار کی محبت و عظمت حرز جاں ہے لیکن دو خصیتیں ایسی ہیں کہ ان کی عظمت و تقدیس اور عقیدت و محبت ابتدائے شعور سے ہی دماغ و دل میں موجود ہے۔ ان کا ذکر جمیل کہیں بھی ہو دل قابو میں نہیں رہتا، بس کھنچا چلا جاتا ہے۔ شیخ الاسلام مولانا سید حسین احمد مدفیٰ اور امیر شریعت سید عطاء اللہ شاہ بخاریؒ میری عقیدت و محبت کا محور ہیں۔ میں نے ان کو دیکھا نہیں کہ ممکن نہ تھا، لیکن ان کی عظمت و تقدیس کی حکایات و روایات مسلسل سنتا اور پڑھتا رہا ہوں۔ حضرت امیر شریعت کا سانحہ ارتھاں ۲۱ اگست ۱۹۶۱ء کا واقعہ ہے، اس وقت میری عمر دس برس تھی۔ چوتھی جماعت کے معمولی طالب علم کو بھلاکس چیز کا شعور و ادراک ہو سکتا ہے؟ الحمد للہ جانشین امیر شریعت مولانا سید ابو معاویہ ابوذر بخاری علیہ الرحمہ سے تعلق خاطر رہا ہے۔ ان کو دیکھا بھی خوب اور سنا بھی بہت فراق کا خیال مستعار لوں تو فخری کہہ سکتا ہوں:

آنے والی نسلیں تم پر فخر کریں گی ہم عصر و!

تم نے فراق سے باتیں کی ہیں، تم نے اس کو دیکھا ہے

مولانا سید عطاء لمیں بخاریؒ جو خود کو سید ابو معاویہ ابوذر بخاری کہتے اور لکھتے رہے اور اسی نام سے معروف ہوئے، اپنے دور کے لچینڈ تھے۔ ایسا عبقری انسان میں نے نہیں دیکھا۔ ایسا لگتا تھا کہ قدرت نے بے پناہ خصائص کو ایک پیکر میں ڈھال دیا ہے۔ ایسا حسین اور اتنا ذہین شخص کو کوئی مثال نہیں۔ وجہ علم اور زبان و بیان پر ایسی قدرت کے جس موضوع پر چاہیں بلا تکان گھنٹوں بولتے چلے جائیں۔ بہت وسیع المطالع اور استحضار اس قدر کہ موضوع کی مناسبت سے حوالے اس اندازو کثرت سے پیش کرتے چلتے کہ گویا ان کے سامنے لا بہری کھلی ہے اور کتابیں اپنے اوراق خود بیٹھتی جا رہی ہیں۔ مجھ ایسا پر سکون و ساکرت کہ لوگوں پر جسمیوں کا گمان ہونے لگتا۔ لمحہ کا ذریعہ، الفاظ کی نوک پک اور اس پر منفرد لحن ایسا کہ ماحول پر سحر

طاری ہو جاتا اور ہر شخص زبان حال سے یہی کہتا:

شگونے کھلنے کی موسیقیاں ہمیں تسلیم
مگر وہ بات کہاں؟ جو تمہاری بات میں ہے

خیرالمدارس ملتان اور مدرسہ سراج العلوم خانیوال کے سالانہ جلسوں میں حضرت شاہ صاحب کوئی بار سنا اور پھر جمعیت اسلامین خانیوال کی سالانہ کانفرنس میں تو گویا ناگزیر ہو گئے تھے۔ یہ دن لوہاری گیٹ ملتان کے ہفتہوار درس قرآن کی حافل میں شرکت کی سعادت بھی حاصل رہی ہے۔ ہمارے دوست شمس القمر کے نام پر متوجہ ہو کر فرمایا کہ بھی یہ کیا نام ہے، شمس و قمر ہونا چاہیے۔ نام کی ترکیب ان کی یاد کا سبب بن گئی، جب بھی ملاقات ہوتی، فرماتے کہ شمس القمر کا کیا حال ہے؟ ۱۹۹۵ء کے اوائل میں شاہ صاحب کی زیارت و شرف ملاقات کے لیے ملتان جانا ہوا، ان کی طبیعت ٹھیک نہیں تھی۔ غالباً اپریل یا مئی کا مہینہ تھا۔ دو پھر ہو چلی تھی، اکرام القادری صاحب کہنے لگے کہ وقت مناسب نہیں لیکن غرض مند دیوانہ ہوتا ہے اور مجھے دوسرے روز کراچی واپس جانا تھا۔ دل کی تڑپ بے چین کر رہی تھی اور یہ اندیشہ بھی کہ خدا جانے پھر کب موقع ملے؟ دروازے پر دستک دی تو بچے نے آکر کہا کہ شاہ جی کی طبیعت ٹھیک نہیں اور ملاقات کا وقت نہیں۔ ہم نے درخواست کی کہ حضرت شاہ صاحب کو اطلاع کر دیں کہ کراچی سے حاضر ہوا ہوں، مخفی زیارت مقصود ہے۔ اطلاع پا کر حضرت شاہ صاحب (اللہ ان کو بے پایاں رحمتوں سے نوازے) نے بلا لیا۔ شاہ جی تہبند باندھے اور کمری پہنچا رپائی پر بیٹھے تھے۔ دیکھ کر دل آزردہ ہوا کہ چانگر ہن کی زد میں ہے۔ حضرت شاہ صاحب فرمانے لگے کہ اب کیا رکھا ہے، کیا لینے آئے ہو؟ اور پھر غلافی آنکھوں سے موتی ٹکنے لگے۔ صورت حال نے زبان کو بے بس کر دیا تھا لیکن آنکھوں پر اختیار نہ رہا۔ ہماری کیفیت کی غالب نے ترجیحی کی ہے:

جوئے خوں آنکھوں سے بہنے دو کہ ہے شام فراق
میں یہ سمجھوں گا کہ شمعیں دو فروزان ہو گئیں

جائشین امیر شریعت علیہ الرحمہ سے یہ ہماری آخری ملاقات ثابت ہوئی کہ چند ماہ بعد ۲۳ اکتوبر ۱۹۹۵ء کی شام وہ داغ مفارقت دے کر خلد آشیانی ہو گئے۔ میں کراچی میں تھا اور شاد عظیم آبادی کا شعرہ ہن میں گردش کرتا رہا:

ڈھونڈو گے ہمیں ملکوں ملکوں، ملنے کے نہیں نایاب ہیں ہم
تعییر ہے جس کی حسرت غم، اے ہم نفوذ و خواب ہیں ہم
 محلہ ٹبی شیر خان سے ہم پہلی بار دار بی ہاشم آئے، جہاں ابن امیر شریعت سید عطاء الحسن بخاری علیہ الرحمہ اور

سید عطاء المؤمن بخاری مدظلہ کی زیارت و ملاقات سے مشرف ہوئے۔ سید ابوذر بخاری علیہ الرحمہ کی وفات کے بعد ملتان جانے کی ہمت نہ ہو سکی۔

پانچ پچھے برس پہلے بنت امیر شریعت سید ام کفیل بخاری کی لاثانی ولا فانی تصنیف ”سیدی وابی“ کا پہلا ایڈیشن دیکھا تو عجیب کیفیت سے سرشار ہوا۔ حضرت امیر شریعت کی سوانح پر بڑے لکھاریوں کی تصنیف اس کتاب کے مقابل یقی ہیں۔ واقعہ یہ ہے کہ اس موضوع پر اس سے خوبصورت اور دل نشین کتاب اور کوئی نہیں ہے۔ اپنے جذبات کے اظہار کے لیے کئی بار ارادہ کیا مگر ہمت نہ ہو سکی۔ دوسال پیشتر (اپریل ۲۰۱۲ء) یہ عالی مرتبہ مصنفہ بھی دار فانی سے عالم بقا کی طرف کوچ کر گئیں۔ ان کی رحلت کی خبر سے ایسے لگا کہ میری والدہ کا جنازہ گھر میں رکھا ہے۔ برادرم سید کفیل بخاری سے کوئی تعارف نہ تھا، بالآخر ہمت کر کے ان کے موبائل پر تقریب کی اور یوں ان سے شرف ہم کلامی کا آغاز ہوا۔

عرصہ ہوا خواہش اور ارادے کے باوجود ملتان نہ جاسکا۔ ایک آدھ بار جانا ہوا تو وقت کی تنگی آڑے آگئی۔ اس بار پنجاب جانا ہوا تو بے تابانہ ملتان پہنچا۔ برادرم شمس القمر صاحب کے ہمراہ پہلے مجلس تحفظ ختم نبوت کے دفتر پہنچا، داربی ہاشم کا راستہ معلوم کیا اور سید کفیل شاہ صاحب کا نمبر لے کر فون کیا۔ گرین سینٹل ملتے ہی رفیق دیرینہ کرم الہی اور شمس القمر خان کے ساتھ داربی ہاشم پہنچا۔ چند لمحوں بعد نیزہ امیر شریعت برادرم سید کفیل شاہ صاحب بخاری کا نورانی چہرہ ہماری نگاہوں کا مرکز تھا۔ خانوادہ بخاری کا ہر فرد اپنی مثال آپ ہے اور واقعی انھیں ایسا ہی ہونا چاہیے۔ سید کفیل بخاری صاحب عمر میں بڑے نہیں لیکن مقام و نسبت بہت بڑی ہے۔ ان سے مل کر جی نہال ہو گیا، دل نے کہا آخر ذریت کس کی ہے؟ دیکھیے جوش نے کیا غصب کا شعر کہا ہے:

جن سے مل کر زندگی سے عشق ہو جائے وہ لوگ

آپ نے دیکھے نہ ہوں شاید، مگر ایسے بھی ہیں

دیر تک مختلف موضوعات پر گفتگو ہوتی رہی اور نفس قہوہ سے شاد کام ہوتے رہے۔ افسوس کہ مدت بعد جانا ہوا لیکن سید عطاء المؤمن شاہ صاحب بخاری مدظلہ کی دید سے محروم رہے کہ وہ سفر پر تھے جب کہ پیر جی حضرت سید عطاء المؤمن شاہ صاحب بخاری مدظلہ گھر تشریف لے جا چکر تھے، اس لیے ناچار لوٹا پڑا۔ ان سے ملاقات بعد عصر ہو سکتی تھی لیکن برادرم کرم الہی کا مسلسل اصرار تھا کہ کھانا ان کے ہاں کھانا ہے۔ ظہر کی نماز کے بعد سید کفیل شاہ صاحب بخاری کے گرائ قدر عطیہ اور بے پناہ محبتوں کی سوغات کے ساتھ رخصت ہوئے۔ رہے نام اللہ کا۔

(مطبوعہ: روزنامہ اسلام: ۱۵ اریٰ ۲۰۱۲ء)